



РЕПУБЛИКА МАКЕДОНИЈА
ВЛАДА НА РЕПУБЛИКА МАКЕДОНИЈА
СЕКРЕТАРИЈАТ ЗА ЕВРОПСКИ ПРАШАЊА
Бр. 03 - 248/15
04.04.2017 година, Скопје

Друштво за промет и сервисни услуги
ЦСС ДОО

Бр. 0307/166
09.04.2017 год.
СКОПЈЕ

ДОГОВОР

за набавката за обезбедување на услуги за изнајмување на опрема за настани
(озвучување, кабини, проектори, бини) за потребите на Секретаријатот за европски
прашања

I. ДОГОВОРНИ СТРАНИ

СКЛУЧЕН ПОМЕГУ:

1. Секретаријат за европски прашања на Владата на Република Македонија (во понатамошниот текст: Корисник на услугите), претставуван од Заменик претседателот на Владата задолжен за европски прашања, Dr.Arbr Ademi и

2. Друштво за промет и сервисни услуги ЦСС ДОО – Скопје ул. Спиро Гулапчев бр. 1, со даночен број 4030993260780, ЕДБС 4661583, со жиро сметка број 300 000 000 037 575 депонент во Комерцијална Банка (понатамошен текст: Давател на услугите) претставувано од управителот Славчо Коколански.

II. ПРЕДМЕТ НА ДОГОВОР

Член 1

Со овој Договор се уредуваат меѓусебните права и обврски на договорните страни во врска со набавката за обезбедување на услуги за изнајмување на опрема за настани (озвучување, кабини, проектори, бини) за потребите на Секретаријатот за европски прашања на Владата на Република Македонија, согласно Одлуката за јавна набавка бр. 03-248/2 од 20.02.2017 година, по спроведената постапка со барање за прибирање на понуди и Одлуката за избор на најповолна понуда бр. 03-248/15 од 17.03.2017 година.

Член 2

Набавката за обезбедување на услуги за изнајмување на опрема за настани (озвучување, кабини, проектори, бини) од Давателот на услугите, ќе се врши сукцесивно во зависност од потребите на Корисникот на услугите, најмногу до износ од 354.000,00 денари со ДДВ, односно 300.000,00 денари без ДДВ, за период од 12 месеци сметано од денот на склучување на договорот.

Корисникот на услугите нема обврска да ја реализира во целост вредноста од став 1 од овој член.

Единечните цени за изнајмување на опрема за настани согласно понудата на Давателот на услугата на спроведената Електронска аукција одржана на ден 10.03.2017 година изнесуваат:

Опис	Единечна цена без ДДВ	ДДВ	Единечна цена со ДДВ
Симултан превод на два или повеќе канали	85 ден.	15,3 ден.	100,3 ден.
Аудио разглас за симултан превод	847 ден.	152,46 ден.	999,46 ден.
Приемник за симултан превод (по парче)	847 ден.	152,46 ден.	999,46 ден.

Конференциски микрофон (по парче)	847 ден.	152,46 ден.	999,46 ден.
Безжичен микрофон (по парче)	847 ден.	152,46 ден.	999,46 ден.
Кабина за преведување (по парче)	508 ден.	91,44 ден.	599,44 ден.
Аудио снимање на ЦД (по парче)	42 ден.	7,56 ден.	49,56 ден.
LCD проектор со минимална јачина од 4000 ANSI Lumeni	508 ден.	91,44 ден.	599,44 ден.
Платно за проектирање за предна или задна проекција, монтирано на конструкција, минимум димензии 183x244 см	169 ден.	30,42 ден.	199,42 ден.
Платно за проектирање за предна или задна проекција, монтирано на конструкција, минимум димензии 300x400 см	169 ден.	30,42 ден.	199,42 ден.
Транспортни трошоци при одржување на настани надвор од Скопје, по километар	51 ден.	9,18 ден.	60,18 ден.
Вкупна цена	4920,00 ден.	885,6 ден.	5805,6 ден.

III. НАЧИН И РОК НА ПЛАЌАЊЕ

Член 3

Договорните страни се согласни плаќањето на утврдените цени од член 2, од овој договор да се изврши по доставена фактура и тоа на следниот начин:

- плаќањето ќе биде по извршување на услугата - со доставување на целосен извештај за спроведените активности и доставена фактура од страна на Давателот на услугите до Корисникот на услугата.

Корисникот на услугата се обврзува плаќањето да го изврши во рок од 30 дена од добивањето на фактурата од Давателот на услугите.

IV. НАЧИН И РОК НА ИСПОРАКА

Член 4

Корисникот на услугите се обврзува да го извести Давателот на услугите за изнајмувањето на потребната конференциска опрема и тоа најмалку 1 ден пред одржување на настанот.

Давателот на услугата се обврзува услугата да ја изврши со квалитет кој одговара на пропишаните стандарди и кои се однапред договорени.

V. РАСКИНУВАЊЕ НА ДОГОВОР

Член 5

Во случај на неисполнување и непочитување на обврските предвидени во овој Договор, секоја договорна страна има право на еднострano раскинување на Договорот, со доставување на писмено известување во рок од 10 дена пред раскинување на Договорот.

VI. ЗАВРШНИ ОДРЕДБИ

Член 6

Договорот се склучува на определено време и важи 12 месеци сметано од денот на склучувањето на Договорот.

Договорот стапува во сила веднаш по неговото потпишување од страна на договорните страни.

Член 7

Давателот на услугите е должен на Корисникот на услугите да му ја надомести штетата што ја претрпел поради неисполнување или ненавремено исполнување на договорните обврски.

Член 8

Давателот на услугите се обврзува да ги чува како тајна и нема да ги направи достапни за трети лица, податоците кои потекнуваат од Корисникот на услугите или се однесуваат на Корисникот на услугите, а со кои Давателот на услугите се запознал во текот на извршувањето на Договорот.

Член 9

Измени и дополнувања на овој Договор можат да се вршат со заедничка согласност на договорните страни во писмена форма.

Договорот може да се изменува и дополнува со Анекс потписан од овластените претставници на договорните страни.

Договорот може да се менува со Анекс само во согласност со одредбите на Законот за јавни набавки и другите позитивни законски прописи на РМ.

Член 10

Во случај на спор договорните страни се согласни спорот да го решат спогодбено. Доколку спорот не се реши спогодбено истиот ќе го решава Основен суд Скопје 2 – Скопје.

Член 11


За се што не е предвидено со овој договор ќе се применуваат одредби од Законот за облигациони односи, Законот за јавни набавки и позитивните законски прописи во РМ.

Член 12

Овој договор е склучен во 6 (шест) истоветни примероци од кои 3 (три) за Корисникот на услугите и 3 (три) за Давателот на услугите.

Корисник на услугите,


Влада на Република Македонија
Секретаријат за европски прашања



Давател на услугите,

Друштво за промет и сервисни услуги
ЦСС ДОО Скопје

Славчо Коколански



Подготвил: Enis Zeqiri
Контролиран: Љубиша Стефаноски
Согласен: Daut Hajrullahu

Mevlan Memeti,